



குன்றத்தூர் வடக்கு ஒன்றியம் கெருகம்பாக்கம் ஊராட்சி மாவட்ட அ.தி.மு.க. ஜெ பேரவை துணை செயலாளரும் முன்னாள் குன்றத்தூர் ஒன்றியக்குழு துணை தலைவருமான எஸ்.சுரேஷ்பாபு தலைமையில் 200 பேர் அக்கட்சியிலிருந்து விலகி காஞ்சிபுரம் வடக்கு மாவட்டச் செயலாளர் அமைச்சர் தா.மோ.அன்பரசன் முன்னிலையில் கழகத்தில் இணைந்தனர். அருகில் குன்றத்தூர் தெற்கு ஒன்றியச் செயலாளர் மாவட்ட ஊராட்சிக்குழு தலைவர் பட்டபை ஆ.மனோகாசன், குன்றத்தூர் வடக்கு ஒன்றியச் செயலாளர் ஏ.வந்தேமாதரம், கே.வசீகரன், பாண்டிரங்கன், டி.எஸ்.எம்.ஜெயகரன், த.அன்பழகன் மற்றும் கழக நிர்வாகிகள் உள்ளனர்.

செஞ்சிக் கோட்டையை உலகப் பாரம்பரியச் சின்னமாக 'யுனெஸ்கோ' அறிவிப்பு!

மாவட்டப் பொறுப்பாளர் செஞ்சி மஸ்தான் எம்.எல்.ஏ தலைமையில் கழகத்தினர் பட்டாசு வெடித்து இனிப்பு வழங்கினர்!

செஞ்சி , ஜூலை 14 - செஞ்சி கோட்டையை உலக பாரம்பரிய சின்னமாக யுனெஸ்கோ அறிவிப்பு செய்ததைடுத்து செஞ்சியில் விழுப்புரம் வடக்கு மாவட்ட பொறுப்பாளர் செஞ்சி மஸ்தான் எம்.எல்.ஏ தலைமையில் திருமதி வர் பட்டாசு வெடித்து பொது மக்களுக்கு இனிப்பு வழங்கினர்.

உலக அளவில் புராதனமான இடங்களை யுனெஸ்கோ குழு ஆய்வு செய்து உலக பாரம்பரிய சின்னமாக அறிவித்து வருகிறது அதன்படி தமிழகத்தில் தஞ்சை பிரகதீஸ்வரர் கோயில், ஜெயங்கொண்டான் கங்கைகொண்ட சோழபுரம் கோவில், மாமல்லபுரத்தில் சிற்பங்கள், மேற்கு தொடர்ச்சி மலையில் உள்ள நீலகிரி மலை ரயில், கம்பகோணம் ஊராதிவாரி கோவில் உள்ளிட்டவை பாரம்பரிய நினைவுச் சின்னங்களாக அறிவித்துள்ளது.

தற்போது சத்திரபதி சிவாஜி ஆட்சிசெய்த 12 கோட்டைகள் மராட்டிய மன்னர்களின் ராணுவ கேந்திரங்களாக இருந்தவை என்பதால் இவற்றை கலாச்சார ரீதியிலான உலக பாரம்பரிய சின்னமாக அறிவிக்க வேண்டும் என யுனெஸ்கோவிற்கு ஒன்றிய அரசு பரிந்துரைத்தது.

அந்தப் பட்டியலில் 11 கோட்டைகள் மகாராஷ்டிராவிலும் தமிழகத்தில் விழுப்புரம் மாவட்டத்தில் உள்ள செஞ்சிக்கோட்டையும் இடம் பெற்றுள்ளன.

மராட்டியர்கள் கிபி 1678 முதல் 1697 வரை செஞ்சிக்கோட்டையை தலைமையிடமாக கொண்டு ஆட்சி செய்ததால் பிரதான பட்டியலில் இந்த கோட்டையில் இடம் பெற்றுள்ளது. மத்திய அரசு பரிந்துரைத்துள்ள 12 கோட்டைகளை

யும் யுனெஸ்கோவின் தேர்வு குழு பிரதிநிதிகள், அன்றைய தமிழ்நாடு அரசின் சிறுபான்மையினர் நலன் மற்றும் வெளிநாடு தமிழர்கள் நலத்துறை அமைச்சராக இருந்த செஞ்சி மஸ்தான் எம்.எல்.ஏ மாவட்ட ஆட்சியர் பழனி உள்ளிட்ட அதிகாரிகள் ஆய்வு செய்தனர்.

யுனெஸ்கோ பிரதிநிதி உள்ளிட்ட ஒன்றிய அரசின் அதிகாரிகள், இந்திய தொல்லியல் துறை அதிகாரிகள் கடந்த ஆண்டு செப்டம்பர் 27ஆம் தேதி செஞ்சிகோட்டை உச்சி மலை வரை ஏறி ஆய்வு செய்தனர். அப்போது கோட்டையில் உள்ள கல்யாண மஹால், யாணை குளம், தர்பார் மண்டபம், நெற்களஞ்சியம், கோட்டையில் உள்ள பாலம், கோட்டை மலை மீது உள்ள நெற்களஞ்சியம், பிரங்கிகள், உள்ளிட்ட வரலாற்று சின்னங்களை அவர்கள் பார்வையிட்டு சென்றனர்.

இந்நிலையில் இன்று யுனெஸ்கோ நிறுவனம் மகாராஷ்டிராவின் சத்திரபதி சிவாஜி ஆட்சிசெய்த 11 கோட்டைகள், தமிழகத்தில் விழுப்புரம் மாவட்டத்தில் உள்ள செஞ்சிக்கோட்டையையும் உலக பாரம்பரிய சின்னமாக யுனெஸ்கோ நிறுவனம் அறிவித்துள்ளது. இந்நிலையில் செஞ்சி கோட்டையை உலக பாரம்பரிய சின்னமாக யுனெஸ்கோ அறிவித்ததை வரவேற்று செஞ்சியில் விழுப்புரம் வடக்கு மாவட்ட பொறுப்பாளர் செஞ்சி மஸ்தான் எம்.எல்.ஏ. தலைமையில்தமிழக விரை பட்டாசு வெடித்து பொதுமக்களுக்கு இனிப்பு வழங்கினர்.

இதில் செஞ்சி ஒன்றிய பெருந்தலைவர் விஜயகுமார், செஞ்சி பேரூராட்சி மன்ற தலைவர் மொக்தியார் அலிமஸ்தான், ஒன்றிய செயலாளர்கள் மேல்மலை

யுளார் நெடுஞ்செழியன், வல்வர் தெற்கு துரை, பொதுக்குழு உறுப்பினர் மணிவண்ணன், உள்ளிட்ட தமிழக நிர்வாகிகள் கலந்து கொண்டனர்.

முன்னதாக செய்தியாளர்கள் சந்திப்பில் செஞ்சி மஸ்தான் எம்.எல்.ஏ கூறுகையில்:

செஞ்சி கோட்டையை உலக பாரம்பரிய நினைவுச் சின்னமாக யுனெஸ்கோ நிறுவனம் அறிவித்துள்ளதை வரவேற்கிறோம். வரலாற்று சிறப்புமிக்க செஞ்சிக்கோட்டையை நண்டகாலமாக பொதுமக்களுடைய எதிர்பார்ப்பை நிறைவேற்றும் வகையில் உலக பாரம்பரிய நினைவுச் சின்னத்தில் செஞ்சிக்கோட்டை பிடித்து இருப்பதில் மிக்க மகிழ்ச்சி. இதற்காக உழைத்த அனைவருக்கும் நன்றியை தெரிவித்துக் கொள்கிறோம்.

உலக அளவில் செஞ்சிக்கோட்டை யுனெஸ்கோவில் இடம் பெற்றுள்ளதால் பெரும் வரவேற்பு பெற்றுள்ளது இதனால் தமிழக அரசும் இந்திய அரசும் இணைந்து செஞ்சிக்கோட்டையின் வளர்ச்சிக்கு நிதி ஒதுக்கீடு செய்து பல்வேறு கட்டமைப்புகள் பருவாக்குகின்ற நிலையை நாம் பெற்றிருக்கிறோம் செஞ்சிக்கோட்டையை உலக அளவில் எல்லோரும் அறிகின்ற வகையில் யுனெஸ்கோ அங்கீகாரம் அளித்துள்ளது.

முதலமைச்சரின் தொடர் முயற்சியால் செஞ்சிக்கோட்டையை பிரதான சின்னமாக யுனெஸ்கோ அறிவித்துள்ளதை வரவேற்றும், பாராட்டியும், அனைவருக்கும் நெஞ்சார்ந்த நன்றியை தெரிவித்துள்ளார்.

செஞ்சி கோட்டையின் வலராறு: தமிழகத்தினுடைய வரலாற்று பெருமைக்கு தனிச் சான்றாய் இருப்பது செஞ்சிக்கோட்டை இந்த

செஞ்சிக்கோட்டை மூன்று கோட்டைகளாக வானுயர்ந்து நின்று கொண்டிருக்கிறது ராஜகிரி, கிருஷ்ணகிரி, சந்திரவராயன் துர்க்கம் இந்த மூன்று கோட்டைகளின் சுற்றளவு சுமார் 12 கிலோமீட்டர் இந்த கோட்டைகளின் நிலப்பரப்பு சுமார் 12000 சதுர ஏக்கர்கொண்டுள்ளது.

எதிரிகளும் உட்புக முடியாத பலம் வாய்ந்த மிகப் பெரிய கோட்டை இங்கு செஞ்சி கோட்டை உயர்ந்து நிற்கிறது.

மதில் சுவர் ஆழம் நிறைந்த அகழி கலையநய மிக்க கற்க கோயில்கள் நெற்களஞ்சியம் கல்யாண மஹால் உடற்பயிற்சி கூடம் இவைகளைக் கொண்டு அமைக்கப்பட்டிருந்தவர்கள் இப்படி பல்வேறு விதமானகலை சிறப்பங்கொண்டு செஞ்சிக்கோட்டை இன்று வரை உலக சுற்றுலா பயணிகளுக்கு மட்டுமல்லாது இந்த தமிழகத்தில் இருக்கிற பிற மாநிலங்களில் இருந்து வருகிற அத்தனை பேரும் கண்காணிக்கிற ஒரு மாபெரும் சுற்றுலாத்தலமாக செஞ்சி கோட்டை விளங்கி கொண்டிருக்கிறது.

இந்த செஞ்சிக்கோட்டை கிபி 1200 இல் ஆனந்த கோன் அதற்குப் பிறகு கிருஷ்ணன் கோன் அடுத்து கோனேரி கோன் அதற்குப் பிறகு அவருடைய மகன் கோவிந்த கோன் அடுத்து அவருடைய வாரிசாக வந்த புளிய கோன் இப்படி ஐந்து தமிழ் மன்னர்களுடைய ஆட்சி இந்த செஞ்சியில் தொடங்கியது.

அதற்குப் பிறகு பத்து ஆண்டுகள் குறும்பர் இன கோபி லிங்கன் செஞ்சிக்கோட்டையை ஆட்சி செய்தார் அதற்குப் பிறகு நாயக்க மன்னர்கள் அதற்கு முன்பு ஈசாளர்கள் நாயக்கர்கள் இடமிருந்து சுல்தான்களுடைய ஆட்சி சுல்தான்களுக்கு பிறகு மராட்டிய மன்னன் சிவாஜி மன்னுடைய ஆட்சி செஞ்சிக்கோட்டையில் 20 ஆண்டு காலம் கிபி 1677 தொடங்கி 1697 வரை 20 ஆண்டுகாலம் அவருடைய ஆட்சி இருந்தது அந்த ஆட்சிகாலம் சிவாஜி சிவாஜி உடைய மகன் சாக்கோஜி சாம்பசி அம்பிகாபாய் ராஜாராம் இத்தனை பேரும் மராட்டியவர்களுடைய ஆட்சி காலத்தில் அவருடைய வாரிசுகளாக இருந்து ஆட்சி செய்தார்கள் அவருடைய ஆட்சி காலத்தில் தான் இந்த செஞ்சி கோட்டை பலம் பொருந்திய கோட்டையாக மாறியது.

நாயக்க மன்னர்களுடைய ஆட்சி காலத்தில் கலையநய மிக்க கோட்டையாக அவர்கள் மாற்றினார்கள் இப்பொழுது இந்த செஞ்சி கோட்டை யுனெஸ்கோ நிறுவனத்தால் உலக பாரம்பரிய சின்னமாக அறிவிக்கப்பட்டிருக்கிற செஞ்சி செஞ்சி வாழ் பகுதி மக்களின் போராட்டத்திற்கும் முன் முயற்சிக்கும் ஒன்றிய அரசும் மாநில அரசும் எடுத்த முயற்சியில் உலக பாரம்பரிய சின்னமாக இன்று அறிவிக்கிறார்கள்.



மருத்துவம் மற்றும் மக்கள் நலவாழ்வுத்துறை அமைச்சர் மா. சுப்பிரமணியன், சைதாப்பேட்டை சட்டமன்றத் தொகுதி, வார்டு 169, தாதண்டர் நகர் அரசு ஊழியர் குடியிருப்புப் பகுதிகளில் பெருநகர சென்னை மாநகராட்சியின் மூலம் தாய்மைப் பணி மேற்கொள்ளும் நடவடிக்கைகளை நேற்று (13.07.2025) தொடங்கி வைத்தார். இந்நிகழ்வில் துணை மேயர் மகேஷ் குமார், இணை ஆணையர் (சுகாதாரம்) முனைவர் வீ.ப.ஜெயசீலன், மண்டலக் குழுத் தலைவர் எம். கிருஷ்ணமூர்த்தி, உர்பேசர் தலைமை செயல் அலுவலர் முகமது சையத் மற்றும் அலுவலர்கள் குடியிருப்புப் பகுதி சங்க நிர்வாகிகள் உள்ளிட்ட பலர் கலந்து கொண்டனர்.

பீகார் போன்று நாடு முழுவதும்

வாக்காளர் பட்டியலில் சிறப்பு திருத்தம் செய்ய தேர்தல் ஆணையம் திட்டம்!

புதுடெல்லி, ஜூலை 14 - பீகாரில் இந்தாண்டு இறுதியில் சட்டமன்ற தேர்தல் நடைபெற உள்ள நிலையில், அந்த மாநிலத்தில் வாக்காளர் பட்டியலை முழுமையாக மறு ஆய்வு செய்வதாக தேர்தல் ஆணையம் அறிவித்துள்ளது. இதனை எதிர்த்து கர்விரில் உள்ளிட்ட எதிர்க்கட்சிகள் சார்பில் உச்சநீதிமன்றத்தில் வழக்குத் தொடரப்பட்டுள்ளது. இந்நிலையில், பீகார் போன்று நாடு முழுவதும் வாக்காளர் பட்டியலில் சிறப்பு திருத்தம் செய்ய தேர்தல் ஆணையம் திட்டமிட்டுள்ளது. 2026 ஜனவரி

ஒன்றாம் தேதியை தகுதி நாளாக கொண்டு வாக்காளர் பட்டியலை ஆய்வு செய்ய திட்டமிட்டுள்ளதாகவும் தகவல்கள் வெளியாகி உள்ளன. இந்த சிறப்பு திருத்தத்துக்கு அனைத்து மாநிலங்களும் தயாராகுமாறு மாநில தேர்தல் அதிகாரிகளுக்கு கடந்த 5 ஆம் தேதி தேர்தல் ஆணையம் கடிதம் எழுதியுள்ளது. ஒவ்வொரு மாநிலத்திலும் குறிப்பிட்ட ஆண்டு இடைவெளியில் சிறப்பு திருத்தம் நடைபெறும். தற்போது, புதிய விதிமுறைகளுடன் நாடு முழுவதும் ஒரே நேரத்தில் சிறப்பு திருத்தம் செய்ய

திட்டமிடப்பட்டுள்ளது. பீகார் மாநிலத்தில் 2003 ஆம் ஆண்டு பட்டியலை அடிப்படையாக வைத்து சிறப்பு திருத்தம் நடைபெறுகிறது. பீகாரை தொடர்ந்து அடுத்த ஆண்டு தேர்தல் நடைபெறும் தமிழ்நாடு, கேரளா, மேற்குவங்கம், அசாம் மாநிலங்களில் சிறப்பு திருத்தம் தொடங்க உள்ளதாக தகவல்கள் வெளியாகி உள்ளன. 2026 ஆம் ஜனவரி ஒன்றாம் தேதி 18 வயது ஆணவர்கள் அனைவரும் பட்டியலில் சேர்க்கப்படுவார்கள். அதற்கு முன் பட்டியலில் உள்ளவர்கள் தேர்தல்

ஆணையம் கோரும் ஆவணங்களை வழங்கினால் தான் பட்டியலில் தொடரும் நிலை உள்ளது. ஆதார், வாக்காளர் அடையாள அட்டை, ரேஷன் அட்டை, இந்த மூன்றையும் தேர்தல் ஆணையம் புறக்கணிக்கக் கூடாது. அதனையும் ஆவணமாக பெற வேண்டும் என்று பீகாரில் வழக்கில் உச்சநீதிமன்றம் இடைக்கால உத்தரவு பிறப்பித்துள்ளது. பீகார் வழக்கில் உச்சநீதிமன்றம் பிறப்பிக்கும் இறுதி தீர்ப்புக்கு பிறகு மற்ற மாநிலங்களில் சிறப்பு ஆய்வை தொடங்குவதற்காக அறிவிப்பை தேர்தல் ஆணையம் வெளியிடும் என்று கூறப்படுகிறது.



ஓரணியில் தமிழ்நாடு கழக உறுப்பினர் சேர்க்கும் திட்டத்தின் கீழ் குமரிப்புண்டி தொகுதியில் எல்லாபுரம் தெற்கு ஒன்றியத்தில் திருகண்டலம், பூச்சிஅத்திபேடு ஊராட்சியில் கழக தகவல் தொழில்நுட்ப அணி மாநில துணை செயலாளர் சி.எச்.சேகர் வீடு விடாகச் சென்று கழக உறுப்பினர் படிவம் மற்றும் மக்களுடன் ஸ்பாலின் APP மூலம் கழக உறுப்பினர் சேர்க்கும் நிகழ்ச்சியை தொடங்கி வைத்தார். உடன் ஒன்றிய செயலாளர்கள் சக்திவேல், மாவட்ட தொண்டர் அணி துணை அமைப்பாளர் தியாகராஜன், எல்லாபுரம் ஒன்றிய அமைதலைவர் முனிவேல், எல்லாபுரம் ஒன்றிய பொருளாளர் குப்பன் மற்றும் (BLA2) விஜயகுமார், ஷாம்சுமமேசன், டி.எல்.பாபு, செல்வகுமார் (BDA) குரியன், விமல், சீனிவாசன், மணிகண்டன் மற்றும் கழக நிர்வாகிகள் கலந்து கொண்டனர்.



தி.மு.க. இளைஞர் அணி

இளைஞர் அணிச் செயலாளர் உதயநிதி ஸ்டாலின் அறிவிப்பு

ஒன்றிய-நகர-பகுதி-பேரூர் புதிய நிர்வாகிகள் அறிமுகக் கூட்டம்!

திருநெல்வேலி மத்திய மாவட்ட நியமிக்கப்பட்டுள்ள இளைஞர் அணியின் புதிய நிர்வாகிகளுக்கான அறிமுகக் கூட்டம், மாவட்டச் செயலாளர், ஒன்றிய-நகர-பகுதி-பேரூர் செயலாளர்கள் முன்னிலையில், நடைபெற உள்ளது. புதிதாக நியமிக்கப்பட்ட இளைஞர் அணி நிர்வாகிகள் அனைவரும் தவறாமல், இக்கூட்டத்தில் கலந்துகொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	கூடம்
19.07.2025 சனிக்கிழமை	மாலை 6.00 மணி	திருநெல்வேலி மத்திய	ஹோட்டல் அப்னா பார்ட், வண்ணாரப்பேட்டை.

சட்டமன்றத் தொகுதி வாரியாக பாக இளைஞர்களுக்கு சமூக வலைதளப் பயிற்சி!

பாகத்திற்கு ஓர் இளைஞரைத் தேர்வு செய்து, சட்டமன்றத் தொகுதி வாரியாக சமூக வலைதளப் பயிற்சி வழங்கி வருகிறோம். மண்டலம்-9-இல் கன்னியாகுமரி கிழக்கு, கன்னியாகுமரி மேற்கு, திருநெல்வேலி கிழக்கு மற்றும் திருநெல்வேலி மத்திய ஆகிய மாவட்டங்களில் உள்ள சட்டமன்றத் தொகுதிகளில் நடைபெறும் சமூக வலைதளப் பயிற்சி குறித்த விவரம் வருமாறு :

நாள்	நேரம்	சட்டமன்றத் தொகுதி	கூடம்
19.07.2025 சனிக்கிழமை	காலை 9.00 மணி	ராதாபுரம்	எம்.எஸ்.மஹால், வள்ளியூர்.
20.07.2025 ஞாயிற்றுக்கிழமை	காலை 9.00 மணி	பாளையங்கோட்டை	ஹோட்டல் அப்னா பார்ட், வண்ணாரப்பேட்டை.
	மாலை 4.00 மணி	திருநெல்வேலி	ஏ.ஆர்.திருமண மண்டபம், சங்கரன்கோவில் சாலை, காளார்பட்டி, மாணூர்.

“அன்பகம்” தேனாம்பேட்டை சென்னை-18

நாள் : 09.07.2025



உதயநிதி ஸ்டாலின் செயலாளர், தி.மு.க. இளைஞர் அணி



தி.மு.க. அயலக அணி மாநிலத் துணைச் செயலாளர் மற்றும் எழுப்பர் சட்டமன்ற தொகுதி 99வது வார்டு மாமன்ற உறுப்பினர், தாம்பரம் சட்டமன்ற தொகுதி பார்வையாளர் பரிதிஜனங்குதி. தாம்பரம் சட்டமன்ற தொகுதிக்கு உட்பட்ட தாம்பரம் கிழக்கு பகுதி, செம்பாக்கம் தெற்கு பகுதி, பெருங்கனத்தூர் வடக்கு பகுதி, பெருங்கனத்தூர் தெற்கு பகுதி ஆகிய பகுதிகளில் மண் மொழி மாணம் காக்க ஓரணியில் தமிழ்நாடு மாபெரும் உறுப்பினர் சேர்க்கும் முகாமை துவங்கி வைத்து, வீடு வீடுகளாய் சென்று திராவிட மாடல் அரசின் சிறப்பு திட்டங்களை பொது மக்களுக்கு எடுத்துரைத்து வாக்காளர் சேர்க்கை பணியில் ஈடுபட்டார், உடன் தாம்பரம் மாநகர மேயர் திருமதி.வசந்தகுமாரி, ஒன்றிய செயலாளர் ஜி.கே.ரவி (ஏ) விவேகானந்தர், தாம்பரம் மண்டல குழு தலைவர் இந்திரன், பகுதி கழகச் செயலாளர்கள், வட்டக் கழகச் செயலாளர்கள், BLA2, BDA, கழக நிர்வாகிகள் உடன் இருந்தனர்.